
अल्लाह के नाम से जो बड़ा मेहरबान बहुत रहमवाला है। 

सब तारीफें अल्लाह तआला के लिए हैं जो सारे जहान का 
पालनहार है। हम उसी से मदद व माफी चाहते हैं। अल्लाह की ला 
तादाद सलामती, रहमते व बरकतें नाजिल हों मुहम्मद सल्‍ल. पर आप 
की आल व औलाद और असहाब रजि. पर। व बअद - 

अल्लाह तआला ने सबसे अफुज़ल आसमानी किताब (कुरआन) 
को सबसे अफज़ल महीने (रमजान) की सबसे अफुजल रात (लैलतुल 
क॒द्र) में लोहे महफूज़ से आसमानी दुनिया पर एक बार में नाजिल किया 
और उसे बैतुल इज़्जा में रख दिया। जैसा कि इशदे बारी है “वह 
रमजान का महीना था जिसमें कुरआन नाजिल किया गया। जो लोगों 
की हिदायत का ज़रिया है और उसमें हिदायत व (हक व बातिल में) 
फर्क करने की निशानियां हैं ।” (बकरह आयत 485) “हमने इसे लैलतुल 
क॒द्र में नाजिल किया।” (कुद्र आयत 04) 

मालूम हुआ कि कुरआन का माहे रमजान से गहरा तअल्लुक 
है। इसलिए माहे रमजान में इसकी तिलावत का ज़्यादा एहतेमाम करना 
चाहिये खुद आप सलल्‍ल. भी इस माह में इसकी ज़्यादा तिलावत किया 
करते थे। आप सल्‍ल. लोगों में सबसे ज़्यादा खैर के काम करने वाले 
थे। जिब्रील अलैहि. रमजान की हर रात आप सल्‍ल. से मुलाकात करते 
और आप सलल्‍ल. उन्हें कएुआन सुनाया करते थे।” (बुख़ारी 902) 

आइये जानते हैं कि कुरआने करीम के फुज़ाइल क्या हैं - 
4. कुरआन अल्लाह का कलाम है - 

कुरआन की सबसे बड़ी फुजीलत यह है कि यह उस अल्लाह 
का कलाम है जो सारी कायनात का ख़ालिक व मालिक है। “कुरआन 
एक अजीम किताब है जो लोहे महफूज में दर्ज है। जिसे पाकीज़ा लोगों 
के सिवा कोई छू नहीं सकता। यह सारे जहान के पालन हार का 
उतारा हुआ है। (वाकिआ आयत 77 से 80) कुरआन की फजीलत बयान 
करते हुए रसूल सलल्‍ल. ने फुरमाया कि 
4. अल्लाह तआला फरमाता है कि जिस शख्स को कुरआन (के 
मुतालेअ) ने मेरा जिक्र करने और मुझसे दुआ मांगने से रोका, उसे मैं 
दूसरे दुआ मांगने वालों से बेहतर चीज़ से नवाजूंगा।” अल्लाह के 
कलाम को दूसरे कलामों पर वही फुजीलत हासिल है जो अल्लाह को 
अपनी मखलूक पर हासिल है|” (तिर्मिज़ी 2694) 
2. कुरआन (रोज़े क॒यामत) तुम्हारे हक॒ मे गवाही देगा या तुम्हारे खिलाफ 
गवाही देगा।” (मुस्लिम 48970) मतलब यह कि अगर इसे पढ़ा और 
इसके मुताबिक अमल किया तो हमारे हक॒ में गवाही देगा और अगर 
इससे दूरी इख्तियार की ओर इस पर अमल नहीं किया तो रोजे 

कयामत यह हमारे खिलाफ गवाही देगा। 
3. कुरआन पढ़ा करो क्‍योंकि क॒यामत के दिन यह अपने पढ़ने वालों के 
लिए सिफारिशी बन कर आएगा।” (मुस्लिम 4874) 
4. जिसने कुरआन को अपना रहबर व रहनुमा बनाया। उसे यह जन्नत 
में ले जाएगा और जिसने इसकी परवाह न की, उसे यह जहन्नम में ले 
जाएगा। (सही इब्ने हब्बान जिल्द 4 सफा 33) 
2. कुरआन बेमिसाल किताब है - 

कुरआन अल्लाह की सबसे अफजल किताब है और अपनी 
फ्साहत व बलागृत के एतेबार से बेमिसाल है। ईर्शादे बारी है “कुफ़्फार 
यह कहते है कि (इस) पैगम्बर ने कुएुआन खुद से बना लिया है। अगर 
यह सच्चे हैं तो इस जैसा कलाम बना लाएं। (तूर आयत 33, 34) “अगर 
तमाम जिन्‍न व इन्स मिल कर इस जैसा कुरआन लाना चाहें तो नहीं ला 
सकते। चाहे वो एक दूसरे के मददगार बन जाएं। (इस्रा आयत 88) 

“अगर यह (कुरआन) अल्लाह के सिवा किसी और का कलाम 
होता तो इसमें बहुत सा इख्तेलाफ पाते। (निसा आयत 82) 
3. कुरआन सीधा रास्ता दिखाता है - 

कुरआन दुनिया व आखिरत की भलाई की तरफ लोगों की 
रहनुमाई करता है “यकीनन यह कुरआन वह रास्ता दिखलाता है जो 
बहुत सीधा है और उन मोमिनों को जो नेक अमल करते हैं इस बात की 
खुशखबरी देता है कि उनके लिए बहुत बड़ा बदला है।” (इस्रा आयत 
40) “कुरआन के ज़रिये अल्लाह उन लोगों को सलामती की राहें 
दिखलाता है जो उसकी इताअत करते हैं और 220 33 से उन्हें 
अच्धेरों से निकाल कर रोशनी की तरफ उनकी करता है।” 
(माइदा, आयत नं. 45-46) 
4. कुरआन शक व शुब्हे से बालातर किताब है - 

अल्लाह ने फरमाया “यह वो लोग हैं कि जब इनके पास जिक्र 
(कुरआन) आया तो इन्होंने इसका इन्कार कर दिया हालांकि यह एक 
जबरदस्त किताब है। जिसमे झूठ ना आगे से राह पा सकता है और ना 
पीछे से।” (फुसिलत आयत 44-42) और यह कि “यह वह किताब है, 
जिसमें शक की कोई गुन्जाइश नहीं।” (बकुरह आयत 2) 
5. कुरआन का मुहाफिज़ अल्लाह है - 

फ्रमाने इलाही है“बैशक हम ने ही जिक्र (कुरआन) को उतारा 
है और यकीनन हम ही इसकी हिफाजत करने वाले हैं।” (हिज़ आयत 
9) जब जिब्रील अलैहि. आप सल्‍ल. के पास आकर कुरआन पहुंचाते तो 
आप सलल्‍ल. इस डर से कि इन नाजिल हुई आयात को मैं भूल न जाऊं। 
जिब्रील अलैहि. के साथ-साथ उन आयात को पढ़ने लगते। ऐसी सूरत 
में इर्शादे बारी हुआ “(ऐ मुहम्मद सलल्‍्ल.) वहयी के पढ़ने के लिए अपनी 
जबान न चलाया करो कि इसे जल्दी याद कर लो। इसका जमा करना 
और पढ़वाना हमारे ज़िम्मे है। जब हम वहयी पढ़ा करें तो (तुम उसे सुना 
करो और) फिर उसी तरह पढ़ा करो | फिर इसके मआनी का बयान भी 

हमारे जिम्मे हैं। (कयामा, आयत 6 से 49) इस तरह कुरआन आप 
सलल. के सीने में महफूज़ हो जाता | फिर आप इन्हें सहाबा किराम रजि. 
को सुनाते। वो भी इसे याद कर लेते | इसके अलावा कुछ सहाबा रजि. 
इन आयात को लिख भी लेते थे। इस तरह कुरआन आप सल्‍ल की 
जिन्दगी ही में लिखा हुआ भी था और कई सहाबा किराम को हिफ्ज भी 
हो गया था। फिर हज़रत अबुबकर रजि. के दौरे खिलाफुत में उनके हुक्म 
से जैद बिन साबित रजि0 ने कुरआन को एक जगह जमा कर दिया बाद 
में उसमान रजि. ने इन सहीफों को एक ही जिल्द में मुरत्तब करा दिया। 
फिर उसकी कई नकले कराके उन्हें पूरी इस्लामी दुनिया में फैला दिया। 
आज भी दुनिया के हर कोने से कुरआन लेकर अगर चैक किया जाए 
तो अलफाज़ का फर्क तो दूर जैर व जबर का फर्क भी नहीं मिलेगा। 
इसके अलावा दुनिया भर में कुरआन के हाफिज मौजूद हैं और 
मुसलमानों में हिफ्जे कुरअआन का एक ऐसा जज़्बा पाया जाता है जो 
दुनिया की किसी किताब को हासिल नहीं है। वाल्दैन अपनी औलाद को 
कुरआन हिफ़्ज कराना अपनी और अपने बच्चों की खुशनसीबी समझते 
हैं। मुसलमानों का कुरआन से यह लगाव इस बात का नतीजा है कि 
अल्लाह ने इसकी हिफाजत का ज़िम्मा ले रखा है। 
6. कुरआन में शिफा है - 

कुरआन दिल की एतेकादी बीमारियों जैसे कुफ, शिर्क व 
निफाकु और अखलाकी बीमारियों जैसे हसद, बुग़ज़, कीना और लालच 
वगैरह के लिए शिफा है। इर्शादे बारी है, ऐ लोगों! तुम्हारे पास तुम्हारे 
रब की तरफ से नसीहत आ चुकी हे | यह दिलों की बीमारियों की शिफा 
व मोमिनों के लिए हिदायत और रहमत है।” (फुसिलत आयत 44) “यह 
(कुरआन) ईमान वालों के लिए हिदायत और शिफा है।” (इसरा आयत 
82) यह जिस्मानी बीमारियों के लिए भी शिफा है। “नबी सल्‍ल. जब 
बीमार होते तो अपने ऊपर मऊजात (सूरह फलक व नास) पढ़कर दम 
करते। फिर आप सल्‍्ल. की बीमारी जब ज़्यादा बढ़ गई तो आएशा रजि. 
इन्हें पढ़कर आप सल्‍ल. पर दम करने लगीं। (बुख़ारी 506) इसी तरह 
एक सफर के दौरान “अबु सईद खुदरी रजि. ने बिच्छु के काटे एक 
शख्स पर सूरह फातिहा पढ़ कर दम किया तो उसे इससे शिफा हुई |” 
(बुखारी 2276 5736) 
7. तिलावते कुरआन की फजीलत 
4. अल्लाह के रसूल सल्‍ल. ने फरमाया “जो शख्स अल्लाह की किताब 
(कुरआन) कक एक हर्फ पढ़ता है उसे एक नेकी मिलती हैं और एक नेकी 
उस जैसी दस नैकियों के बराबर होती है। 'अलिफ लाम मीम' एक नहीं 
तीन हर्फ हैं। (तिर्मिजी 2680 सही) 
2. “तुम कुरआन पढ़ते रहा करो क्‍योंकि यह कुयामत के दिन अपने पढ़ने 
वालों के लिए सिफारिश करेगा। (मुस्लिम 4874) 
3. “तुम अपने घरों को कब्रिस्तान न बनाओ। बेशक! शैतान उस घर से 
भाग जाता है जिसमें सूरह बकरह की तिलावत की जाती है। 


(मुस्लिम 4824 अहमद 9030 तिर्मिजी 2649) 
4. कुरआन सीखने व सिखलाने वाले सबसे बेहतर हैं। “तुम में से सबसे 
बेहतर वोह है जिसने कुरआन सीखा और दूसरों को सिखलाया।” 
(बुखारी 5027 तिर्मिजी 2677) 
5. कुरआन पढ़ने और उस पर अमल करने वाले अल्लाह के खास बन्दे 
हैं। “बेशक! लोगों में से कुछ लोग अल्लाह के ख़ास बन्दे हैं और वोह 
कुरआन पढ़ने वाले और उस पर अमल करने वाले हैं। यह अल्लाह के 
दोस्त व उसके ख़ास बन्दे हैं।” (इब्ने माजा 25 सही) 
हाफिजे कुरआन की फ्‌जीलत 

“साहिबे कुरआन (कुरआन हिफ़्ज़ करने व उस पर अमल करने 
वाले) से कहा जाएगा, किराअत करते जाओ और (जन्नत की सीढ़ियों 
पर) चढ़ते जाओ। तरतील के साथ पढ़ो जैसा कि तुम दुनिया में तरतील 
के साथ पढ़ा करते थे। पस तुम्हारी मंजिल वहां होगी, जहां तुम आखिरी 
आयत खत्म करोगे।” (अहमद 44380 इब्ने माजा 3780 अबु दाऊद 4464 
सही) “जो शख्स कुरआने करीम का माहिर हो, वह इज़्जतवाले फरमाबरदार 
फ्रिश्तों के साथ होगा ओर जो शख्स कुरआन पढ़ता हो परेशानी के 
साथ (यानि अटक-अटक कर) और तकलीफ महसूस करता हो तो 
उसके लिए दोहरा अज (बदला) है। (बुखारी 4937 मुस्लिम 862 अबु 
दाऊद 4454) 
नमाज में क्राअते कुरआन की फजीलत 

“क्या तुम में से कोई शख्स यह बात पसंद करता है कि जब 
वोह अपने घर वालों के पास वापिस लौटे तो वहां तीन मोटी-ताजी 
हामिला ऊंटनियां पाए।” फिर फरमाया तुम में से कोई शख्स अपनी 
नमाज में तीन आयात की तिलावत करे। यह उसके लिए तीन 
मोटी-ताजा हामिला ऊंटनियो से बेहतर है।” (मुस्लिम 4872 अहमद 
9444) “तुम में से कौन है जो यह पसंद करता हो कि वह हर रोज़ सुबह 
सवेरे बतहान या अकीक मे जाए | फिर वहां से दो मोटी-ताजी ऊंटनियां 
बगैर किसी गुनाह व कृुतअ रहमी के ले आए | हमने कहा-ऐ अल्लाह के 
रसूल सलल्‍ल. हम सब पसंद करते हैं तो आप सल्‍ल. ने फुरमाया “तो क्या 
तुममे से कोई शख्स सुबह-सुबह मस्जिद में नहीं जाता ? जहां वह 
कुरआन की दो आयतों का इल्म हांसिल करे या उनकी तिलावत करे। 
यह उसके लिए दो ऊंटनियों से बेहतर है और तीन आयतें तीन 
ऊंटनियों से बेहतर हैं और चार आयात चार ऊंटनियों से बेहतर हैं। फिर 
इसी तरह हर आयत एक ऊंटनी से बेहतर होगी। (मुस्लिम 4873 अबु 
दाऊद 4456) 
नमाज़ में ज़्यादा कुरआन पढ़ने वाला शख्स काबिले रश्क है - 

“सिर्फ दो (तरह के) शख्स ही काबिले रश्क हैं। एक वह जिसे 
अल्लह ने कुरआन दिया और वह उसके साथ दिन व रात के वक्तों में 
(नमाज में) क॒याम करता रहा व अमल करता रहा और दूसरा वह जिसे 
अल्लाह ने माल दिया और वह उसे दिन व रात के वकक्‍तों में खर्च करता 

है।” (बुख़ारी 5025 मुस्लिम 4894 इब्ने माजा 4209) 
दौराने क्राअत रहमते बारी का नुजूल - 

“एक शख्स सूरह कृहफ की तिलावत कर रहा था| उसके पास 
उसका घोड़ा दो रस्सियों के साथ बंधा हुआ था। अचानक एक बादल 
आया और उस शख्स के ऊपर छा गया। फिर वह घूमने और उसके 
करीब होने लगा जिससे उसका घोड़ा डर कर उछलने लगा | जब सुबह 
हुई तो उसने आप सल्‍ल. के पास आकर रात का सारा वाकिआ सुनाया। 
तब आप सल्‍्ल. ने फुरमाया “यह अल्लाह की रहमत थी जो कुरआन के 
लिए नाज़िल हुई थी।” (बुखारी 5044 मुस्लिम 856) ये 

उसैद बिन हदीर रजि. कहते हैं कि मैं रात को नमाज़ में सूरह 
बकरह पढ़ रहा था और मेरा घाड़ा भी करीब ही बंधा हुआ था। अचानक 
घोड़ा बिदका तो मैं खामोश हो गया। जब मैं खामोश हुआ तो घोड़ा भी 
पुरसुकून हो गया। मैने फिर क्राअत शुरु की तो वह फिर बिदकने 
लगा। मै ख़ामोश हुआ तो वह भी ठहर गया। मैने फिर क्राअत शुरु की 
तो वह फिर बिदका | उधर मेरा बेटा यहया भी था | मैं डरा कि कहीं वह 
बच्चे को न कुचल दे। चुनांचे मैने सलाम फेरा और उसके पास गया। 
घोड़े को बच्चे से दूर किया फिर मैने आसमान की तरफ नजर उठाई 
तो देखा कि एक छतरी सी है और उसमें से चिराग चमक रहे हैं। फिर 
यह छतरीनुमा चीज़ आसमान की तरफ चली गई । हत्ताकि मेरी नजरों 
से ओझल हो गई | सुबह आप सलल. को मैने सारी बात बताई तो आप 
सल्ल ने फरमाया “तुम्हें अपनी क्राअत जारी रखना चाहिये थी। मै 
बोला कि मुझे अपने बेटे पर तरस आ रहा था । आप सलल्‍ल. ने फरमाया 
कि यह फरिश्ते थे जो तुम्हारी आवाज़ के करीब आ गए थे। अगर तुम 
किराअत जारी रखते तो सुबह में लोग भी उन्हें देख लेते और वोह लोगों 
से छिप न पाते।" (बुखारी 5048 मुस्लिम 4859 अहमद ॥ 4788) 
कुरआन की तासीर 

“अल्लाह ने बेहतरीन कलाम नाजिल किया। इसके मजामीन 
मिलते--जुलते हैं और बार-बार दोहराए जाते हैं । इसे पढ़ या सुन कर 
उन लोगों के रोंगटे खड़े जो जाते हैं जो अपने रब से डरते हैं। फिर 
उनके दिल व जिस्म नर्म होकर अल्लाह का जिक्र करने लगते हैं।” 
(जुमर आयत 23) कुरआन इस कदर असरकारक है कि “अगर इसे 
पहाड़ पर नाजिल किया जाता तो वह अल्लाह के डर की वजह से 
रेज़ा-रेजा हो जाता |” (हश्र आयत 24) लेकिन हम हैं कि हमारे दिलों 
पर इसका जैसे कोई असर ही नहीं होता | हम कुरआन पाबन्दी से पढ़ा 
करते हैं। एक के बाद एक कुरआन ख़त्म करते जाते हैं मगर हमारे ईमान 
में इजाफा नहीं होता। वजह यह है कि हम इसे समझ कर नहीं पढ़ते। 
न इसके मआनी जानने की कोशिश करते हैं और न इसकी चाहत ही 
रखते हैं। बस सवाब हासिल करने की गरज से इसकी तिलावत करते 
जाते हैं। मगर इसमें किसे हलाल व किसे हराम बताया गया है ? न हम 
जानते हैं और न ही जानने की कोशिश करते हैं। जब ऐसा है तो हम 

इसके अहकामात पर अमल कैसे कर सकते हैं ? यह कुरआन ही की 
तासीर थी कि इस्लाम के दुश्मन रहे और आप सल्‍ल की जान के प्यासे 
रहे लोगों ने भी जब इसे पढ़ा या सुना तो मुतआस्सिर हुए बिना न रह 
सके। बल्कि इस्लाम और अल्लाह के रसूल सल्‍ल. पर जान निछावर 
करने वाले बन गए। जैसे हज़रत उमर रजि., सअद बिन मआज रजि. 
और उसैद बिन हदीर रजि.। सच फरमाया अल्लाह ने “बेशक! इस 
(कुरआन) में उस शख्स के लिए नसीहत है जो (जिन्दा) दिल रखता हो 
और दिल से ध्यान लगा कर सुनता हो। (काफ आयत 37) 
कुरआन को मजबूती से थाम लें 

अगर हम अल्लाह की खुशनूदी और आखिरत में निजात चाहते 
हैं तो हमें इसे मज़बूती से थामना होगा। इसकी तालीमात पर अमल 
करना होगा। जैसा कि इर्शादे बारीतआला है “तुम सब मिल कर 
अल्लाह की रस्सी को मजबूती से थाम लो और आपस में तफरका (फूट) 
न डालो ।” (आले इमरान आयत 03) अल्लाह के रसूल सल्‍ल. का 
फरमान है “मैं तुम में एक ऐसी चीज़ छोड़कर जा रहा हूं जिसे तुमने 
मजबूती से थाम लिया तो कभी गुमराह न होगे और वह चीज़ अल्लाह 
की किताब (कुरआन) है।” (मुस्लिम 2950) एक और रिवायत के 
अलफाज हैं “मैं तुममे दो चीजें छोड़े जा रहा हूं | जब तक इन्हें मजबूती 
से थामे रहोगे हरगिज़ गुमराह न होगे। वो दो चीजें अल्लाह की किताब 
(कुरआन) और उसके रसूल सल्‍ल. की सुननत (हदीस) है।” (मालिक 
4604) 
लेकिन अफुसोस! उम्मते मुस्लिमा की अक्सरियत आज कुरआन से दूर 
है। अक्सर घरों में कुरआन सिर्फ अलमारियों या मचान की जीनत बन 
कर रह गए हैं। बहुत से मुसलमान तो इसे पढ़ना भी नहीं जानते और 
जो पढ़ना जानते हैं उनमें से भी ज्यादातर ऐसे हैं जो सूरह फातिहा के 
मआनी तक नहीं जानते | अल्हम्दुलिल्लाह! हाफिजे कुरआन तो बहुत हैं 
मगर अफसोस इस पर अमल करने वाले और इसे अपनी ज़िन्दगी का 
दस्तूर बनाने वाले बहुत कम हैं| इसलिए डर लगता है कहीं ऐसा न हो 
कि कल रोज़े कयामत अल्लाह के रसूल सल्‍ल. अल्लाह से हमारी 
शिकायत यू न करें कि “ऐ मेरे रब! बेशक मेरी कौम ने इस कुरआन को 
छोड़ रखा था।” (फुर्कान आयत 30) 
अल्लाह से दुआ है कि वह हमें कुरआन सीखने, पढ़ने, समझने उसमें 
गौर व फिक्र करने और उस पर अमल करने की तौफीक दे और हमें 
अपने दीन की सीधी राह पर चलाए। आमीन। 

